У 24-е стагоддзе 


Ад Полацка, Наваградка і Вільні, 
Праз тысячу засмужаных гадоў 
Прайшоў наш род нязломна і нясхільна 
Здарожанай у вечнасці хадой. 


Ад Усяслава, Ефрасінні і Вітаўта 
Пранёс ён яснасць беларускіх дум, 
У іх пяе святых імкненняў праўда, 

У іх маўчыць вялікіх стратаў сум. 


Пранёс наш род вялікую ідэю, 
Вялікіх Ведаў не згубіўшы слоў, 
Наш дух крывіцкі сёння не старэе, 
Наш дух ліцьвінскі бударажыць кроў. 


Мы не згубілі між стагоддзяў мову, 
Па крушнях царстваў неслі, як штандар, 
І кожнае ашчаджанае слова 
Для нас, як найвялікшы Божы дар. 


Стаім мы незалежнаю краінай 
На скрыжаванні лёсаў і дарог 
І цвёрда верым: нас больш не пакіне 
Нараздарожжы Ўсемагутны Бог. 


Нас не супыніць вешняе разводдзе, 
Ні суш, ні стынь, ні чорны землятрус... 
Ступае ў дваццаць першае стагоддзе 

Спадарыня Дзяржава Беларусь. 


Станіслаў Суднік. 





Не пакідайце ж мовы нашай беларускай, каб не ўмёрлі! 





А 


Паважаныя суайчыннікі! 


жа ніколі не згасне любоў да яе ў вашых сэрцах! 


Жыве Беларусь! 
Управа МГА “ЗБС “Бацькаўшчына”. 


ДАРАГІЯ СУРОДЗІЧЫ! . 
Беларусы, раскіданыя ветрам лёсу па ўсіх кантынентах, 
па ўсіх кутках свету! 

Шчыра віншуем Вас з надыходзячымі Калядамі і Новым годам! 

Нам з Вамі пашчасціла жыць на перавале эпох. Сёння мы сустракаем не звыклы Новы год, а- 
2001-шы! Мы з надзеяй, трывогай і верай, чакаючы новага, можа, нават, магічнага ад гэтага 
незвычайнага Года, пачынаем новае Тысячагоддзе. Вядома ж, нам недадзена прадбачыць наканаванні 
Боскай волі, але наш лёс у новым Тысячагоддзі, узровень цывілізаванасці нашай дзяржавы, 
сацыяльнага стану яе грамадства залежыць і ад нас саміх. 

Ад плённасці нашай працы, цвёрдай волі, мудрасці і мэтанакіраванасці, ад палкага жадання н 
растрачваць сябе на дробныя сваркі, а пераадольваючы ўсе звады, аб'яднацца дзеля галоўнай мэть 
зрабіць усё, каб і ў новым Тысячагоддзі жыла Беларусь. Нядолі, змаганняў з варожымі зграямі, 
уціску і пагарды ад чужынцаў - усяго гэтага было ўдосталь у мінулыя вякі. Пажадаем жа нашай 
Бацькаўшчыне лепшай долі, больш светлых і спрыяльных гадоў у прышласці! 


Хай у Новым годзе ладзіцца жыццё ў вашых сем'ях, і ў тым грамадстве, у якім вы жывяце! Ё 
Зычым вам моцнага здароўя і многа сіл йа добрыя, высакародныя мэты, спакою ў душах вашых Га 
дабрабыту ў вашым доме! Памятайце: вы патрэбны сваёй Бацькаўшчыне - Беларусі! Дык няхай Бі 


З Калядамі і Божым Нараджэннем, з Новым 2001-ым годам, дарагія суайчыннікі! 


ФРАНЦІШАК БАГУШЭВІЧ 








рарунаанаденаг часце танная аслы арачная ча 

Фпабчына тысячагодвзя 


Знойдзены беларускія старадрукі 


Шаноўная рэдакцыя. Паведамце вашым 
чытачам пра знаходку трох унікальных беларускіх 
старадрукаў у Каралеўскай бібліятэцы Упсальскага 
Універсітэта (Упсаля, Швецыя): 

І. Рукапісная кніжка пісаная ўласнай рукой 
знакамітага праваслаўнага дзеяча канца 16 ст. 
Стэфана Зізанія. Гэта яго палемічнае “Казанне 
Святога Кірыла”, пісанае ў Вільні ў 1590 годзе. У 
адрозненне ад друку (Вільня, 1596) рукапіс мае толькі 
тэкст на старабеларускай мове (кніжка выйшла з 
паралельным беларускім і польскім тэкстамі). Апрача 
гэтага рукапіс месціць прадмову да кнігі князя 
Канстанціна Астрожскага і, таксама, некалькі 
цікавых малюнкаў-мініяцюр. 

2. Каталіцкі “Катахізіс”, друкаваны па-бела- 
руску, кірыліцай у 1585 годзе ў Вільні, езуітамі. У 
Упсалі, дзякуючы дапамозе тутэйшай славісткі 
праф. Улы Біргегорд пашанцавала трапіць на два 
поўных экзэмпляры, абодва ў цудоўным стане. 
Больш гэтай кніжкі нідзе ў свеце не захавалася (у 
Санкт-Пецярбурзе -- толькі 10 старонак). Кніжка 
гэтая мае цікавасць найперш спробай выпрацаваць 
уласна беларускую тэалагічную тэрміналогію. 


Напрыклад: “Каторыя дабрадзецелі грахом глаў- 
ным суць праціўныя, тых седм: Пакарэнне, Гойнасць, 
Чыстата, Ласкаваець, Зычлівасць, Мернасць, 
Ахвота ку службе”. 
3. Невядомы беларускі “Ірмалаген” 17 ст.. 
Дзякую за ўвагу. 


Трошкі пра сябе. 

Я - беларус, родам з Турава, але шмат гадоў жыву ў 
Расеі. Кандыдат гістарычных навук, дактарант МАЕ 
РАН (Кунсткамера, С-Пб). Зараз працую тут у Швецыі. 
Хутка ў С-П6б. павінна выйсці мая кніжка (праца 1998 года) 
“Праздничная культура в городах Росци и Белоруссии 17 
века: офиццальные церемонии и крестьянская обрядность". 
(параўнальны аналіз), абяцаю даслаць да рэдакцыі. З 1998 
года працую над вялікім праектам “Шведы ў этнічнай 
гісторыі, фальклёры і літаратуры беларусаў. Буду 
выдаваць тут у Швецыі па-ангельску. Ёсць думка пра 
беларускае выданне. Канешне трэба і мне нешта апра- 
цаваць для вашай газеты і даслаць (усе мае артыкулы 
тычацца беларускай культуры 16 -18 ст.), але няма часу. 
Вяду тут семінары па гісторыі беларускай літаратуры, 
ды прабіваю беларуска-шведскі праект, можа потым. 

Поспехаў. 

Др. Андрэй Катлярчук: ЗіІауіс Іпзійше, Оррзаіа 
Опізегейу. Ўуеаен. 

З гісторыі ТБМ на Магіл 


Гісторыя Таварыства 
беларускай мовы на Магі- 
лёўшчыне пачынаецца з 19 
снежня 1989 года. Гэтым 
днём поўная зала палаца 
культуры швейнай фабрыкі 
абвясціла аб стварэнні Ма- 
гілёўскай гарадской арга- 
нізацыі ТБМ і абрала раду з 
27 шчырых ці няшчырых 
прыхільнікаў беларускай 
мовы. Няшчырых было 
трое: яны не гаварылі па- 
беларуску, але па ўсіх пры- 
нцыповых пытаннях гала- 
савалі супраць. Параліза- 
ваць дзейнасць новаствора- 
най арганізацыі - такім 
было іх партыйнае заданне. 
Яны выконвалі яго як маглі, 
але змаглі няшмат. 

Старшынём рады быў 
аднадушна абраны дэкан 
філалагічнага факультэту 
Я. Клімуць, які цягне гэты 
воз пасёння. 

Следам за гарадской 
арганізацыяй пачалі ства- 
рацца арганізацыі ТБМ у 
асобных раёнах. Гарадская 
і нешматлікія раённыя арга- 
нізацыі кантактавалі на- 
ўпрост з рэспубліканскімі 
органамі, патрэбы ў абла- 
сной арганізацыі не ўзнікла, 
таму яна на працягу некаль- 
кіх першых гадоў і не ства- 
ралася. Але набліжаліся 
выбары ў Вярхоўны Савет і 
ўзнікла патрэба павялічыць 
колькасць арганізацый, якія 
б мелі магчымасць вылу- 
чаць сваіх кандыдатаў у 
дэпутаты, сваіх прадстаўні- 
коў у выбарчыя камісіі і 
сваіх назіральнікаў на вы- 
барчыя ўчасткі. У тагачас- 
най сітуацыі быць ТБМ па- 
за палітыкай станавілася 
немагчымым, што неахвот- 
на вымушаны быў пры- 
знаць і старшыня Тавары- 
ства Ніл Гілевіч. 

27 траўня 1993 года ў 
адной з аўдыторый педага- 
гічнага інстытута сабраліся 
прадстаўнікі шасці раённых 
і гарадскіх арганізацый Ма- 
гілёўшчыны і стварылі аб- 
ласную арганізацыю ТБМ. 
Даволі хутка арганізацыя 
была зарэгістравана ў аб- 
ласным упраўленні статыс- 
тыкі (тады там рэгістравалі 
грамадскія арганізацыі) і 
пачала сваю дзейнасць. 

На той чае беларускае 
поле Магілёва і вобласці 
было ўжо некалькі насыча- 
ным: адкрываліся новыя 
беларускія класы, ствара- 
ліся беларускія гімназіі, 
значна пашырылася пры- 


сутнасць беларускай мовы 
на вулічных шыльдах, у 
справаводстве асобных 
прадпрыемстваў і ўстаноў. 
Закон аб мовах прымушаў 
усё ж заржавелую бюракра- 
тычную машыну паступова 
раскручвацца ў патрэбным 
кірунку. Структуры ТБМ 
на Магілёўшчыне як маглі 
дапамагалі гэтаму працэсу: 
фіксавалі асобныя парушэн- 
ні і звярталі на іх увагу 
грамадскасці ці адпаведных 
органаў, збіралі бібліятэчкі 
ў падарунак беларускім 
гімназіям ці вучням бела- 
рускіх класаў, прыкладвалі 
вялікія намаганні да ад- 
крыцця ў Магілёве бела- 
рускага ліцэю, якія, на жаль, 
не завяршыліся поспехам, 
хаця нядзельны беларускі 
ліцэй, як філія Беларускага 
гуманітарнага культурна- 
адукацыйнага цэнтра, цэлы 
год дзейнічаў пры педага- 
гічным інстытуце. Нельга 
не адзначыць тут негатыў- 
най ролі ў гэтым працэсе 
тагачаснага начальніка аб- 
ласнога ўпраўлення адука- 
цыі А. Раманава. 

Пасля выбараў прэзі- 
дэнта Рэспублікі Беларусь 
сітуацыя з беларускім ад- 
раджэннем увогуле і з бела- 
рускамоўнай адукацыяй у 
прыватнасці пачала рэзка 
пагаршацца. Шмат гаво- 
раць, напрыклад, такія ліч- 
бы: у 1993 годзе ў беларус- 
камоўныя першыя класы 
школ горада Магілёва было 
прынята І063 дзетак, у 1994 
годзе - 280, а ў 1995 годзе 
(пасля так званага рэферэн- 
думу) толькі 12. Сябры 
ТБМ спрабавалі неяк стры- 
мліваць гэты працэсе, але ў 
лепшым выпадку толькі 
ненадоўга замаруджвалі 
яго. На сёння ў школах 
Магілёва, Бабруйска, ін- 
шых раённых цэнтраў воб- 
ласці не засталося ніводнага 
цалкам беларускага класа. 
Абедзве беларускія гімназіі 
Магілёва цяпер - звычайныя 
расейскамоўныя школы. 
Крыху трымаецца яшчэ 
беларуская гімназія ў Асі- 
повічах, але спадзяванні на 
яе далейшае існаванне ў 
гэткім стане пры сённяшняй 
дзяржаўнай палітыцы вель- 
мі і вельмі малыя. 

У 1995 годзе прэзідэнт 
распачаў барацьбу з апазі- 
цыйнымі грамадскімі аб'яд- 
наннямі і партыямі шляхам 
іх перарэгістрацыі на новых, 
больш жорсткіх умовах. 


Пасля перарэгістрацыі 
ТБМ, як рэспубліканскага 
аб'яднання, кіраўніцтва аб- 
ласной арганізацыі таксама 
падало адпаведныя даку- 
менты ў аблвыканкам. Але 
ўпраўленне юстыцыі адмо- 
вілася паставіць нашу ар- 
ганізацыю на ўлік на той 
падставе, што б раённых і 
гарадскіх арганізацый не 
ствараюць большасці раё- 
наў вобласці. Адмовілася 
нягледзячы на тое, што міні- 
стэрства юстыцыі зарэгі- 
стравала статут ТБМ, у 
якім было пазначана, што 
абласную арганізацыю мо- 
гуць стварыць З раённыя ці 
гарадскія арганізацыі. На 
наша здзіўленне ў Міністэр- 
стве юстыцыі пацвердзілі 
правамоцнасць такой адмо- 
вы, запярэчыўшы тым са- 
мым свайму ранейшаму 
рашэнню. І такім чынам, 
апошнія 5 год абласная ар- 
ганізацыя ТБМ існавала 
нібыта незаконна. 

Дзейнасць вялася пера- 
важна праз нізавыя структу- 
ры, найперш праз гарадскую 
арганізацыю, пры нату- 
ральным удзеле і трох ся- 
броў абласной рады: збіра- 
ліся бібліятэчкі беларуска- 
моўнай літаратуры - для 
беларусаў Іркуцка, для бе- 
ларусаў Казахстана. Біблія- 
тэчкі з трыццаці-пяцідзесяці 
кніг атрымалі ў падарунак 
Асіповіцкая беларуская гім- 
назія, абласны ліцэй у Ма- 
гілёве, у меншым памеры - 
некаторыя іншыя! школы, 
бібліятэкі горада і грамад- 
скія аб'яднанні, скіраваныя 
на працу з дзецьмі. 

Да грэціх угодкаў 
моўнага рэферэндуму га- 
радская арганізацыя ТБМІ 
падрыхтавала і правяла 
навукова-практычную кан- 
ферэнцыю “Беларуская мо- 
ва: стан ужытку пасля рэ- 
ферэндуму”. Выдадзены 
матэрыялы канферэнцыі. 
Вялікую ролю ў нацыяналь- 
на-культурным жыцці ма- 
гілёўцаў адыгрывае народ- 
ны тэатр, якім кіруе заслу- 
жаны дзеяч культуры Рэс- 
публікі Беларусь Валянцін 
Ермаловіч. Сам Валянцін 
Іванавіч - актыўны сябра 
ТБМ і шматкроць заяўляе, 
што выконвае сваю рэжы- 
сёрскую працу як заданне 
ТБМ і лічыць яе адной з 
форм дзейнасці ТБМ. 75- 
годдзе гэтага шаноўнага 
чалавека было шырока ад- 
значана з удзелам і гарад- 


скіх уладаў, і грамадскіх 
аб'яднанняў, сярод якіх былі 
гарадскія 1 абласныя арга- 
нізацыі ТБМ. 

Групай выпускнікоў 
фізмату, актывістаў ТБМ, 
пры садзеянні асацыяцыі 
“Кола сяброў”, абласнога 
ўпраўлення адукацыі і Ма- 
гілёўскага універсітэта 
(прыемны, але на жаль ня- 
часты выпадак карыснага 
супрацоўніцтва дзяржаў- 
ных структур і грамадскіх 
аб'яднанняў) падрыхтаваны 
1 праведзены дзве беларус- 
кія матэматычныя алімпія- 
ды школьнікаў Магілёў- 
шчыны - своеасаблівае 
двухборства, дзе балы на- 
лічваліся і за веданне ма- 
тэматыкі, і за валоданне 
мовай. У гэтым навучаль- 
ным годзе рыхтуецца “Бе- 
ларускае пяціборства” 
спаборніцтва для юных ма- 
тэматыкаў-фізікаў, якія ве- 
даюць родную мову, гісто- 
рыю сваёй краіны і чытаюць 
творы беларускай літара- 
туры. Есць спадзяванні, што 


гэтае спаборніцтва атрыма-. 


ецца вывесці на рэспублі- 
канскі ўзровень. 

Параўноўваючы апо- 
шнія факты, можна зазна- 
чыць, што дзейнасць на ніве 
роднай мовы - гэта дзей- 
насць даволі багатага спек- 
тру, дзе кожны неабыякавы 
беларус можа знайсці пры- 
мяненне сваім сілам і та- 
лентам. Каб узбудзіць гэ- 
тыя сілы і дапамагчы рас- 
крыццю талентаў, абласная 
арганізацыя ТБМ падтрым- 
лівае 1 бярэ ўдзел у розных 
праектах рэспубліканскіх 
органаў ТБМ. 

Адным з такіх праек- 
таў ёсць серыя конкурсаў 
для школьнікаў пад назвай 
“Блізкая гісторыя”. У шэ- 
рагах ТБМ ёсць вядомыя 
краязнаўцы, у прыватнасці 
кіраўнік Шклоўскай раён- 
най арганізацыі А. Грудзіна. 
Для іх гэты конкуре - цу- 
доўнае поле для актыві- 
зацыі і пашырэння края- 
знаўчай працы. 

Некалькі дзесяткаў 
школьнікаў Магілёшчыны 
бралі ўдзел у папярэднім 
такім конкурсе. І] прац 
уключаны ў зборнік, Які 
выдадзены аб'яднаннем 
“Архіў найноўшай гісто- 
рыі” (цяпер - аб'яднанне 
“Дыярыюш”), тры з іх узна- 
гароджаныя другім прызам 
і тры - трэцім. З месяц таму 
аб'яўлены чарговы конкурс 


ее“? 





ёўшчыне 


(паводле справаздачнага даклада на канферэнцыі) 


серыі “Блізкая гісторыя”. 
Ён мае тэму “Мой радавод. 
Лёс сям'і ў дваццатым ста- 
годдзі”. Заклікаю сяброў 
ТБМ яшчэ больш актыўна 
спрыяць яго масавасці, бо за 
сямейнымі ўспамінамі вы- 
разна прасочваецца гісто- 
рыя народа і дзяржавы. 

Магілёўская абласная 
арганізацыя ТБМ абвясціла 
тэматычны конкурсе казак 
“Казкі для Анюткі”. Абве- 
стка надрукавана ў газеце 
“Наша слова” за І лістапада 
г.г. Да арганізацыі конкур- 
су далучылася газета “Ра- 
ніца”, там будуць свае пры- 
зы пераможцам. 

Створаны бацькоўскі 
камітэт з бацькоў, якія ма- 
юць малых дзетак і хочуць, 
каб яны наведвалі бела- 
рускамоўны садок, а затым 
1 беларускую школу. 

Сярод сяброў ТБМ 
шмат настаўнікаў школ, 
выкладчыкаў вучылішч, 
тэхнікумаў, ВНУ, якія і ў 
сваёй працы імкнуцца вы- 
карыстоўваць родную мо- 
ву. Да прыкладу, выдаюцца 
беларускамоўныя дапамож- 
нікі для студэнтаўі чытаюц- 
ца лекцыі на роднай мове на 
кафедры цеплахоладатэх- 
Нікі тэхналагічнага інстыту- 
та (загадчык кафедры - 
дацэнт А. Смаляк), на ка- 
федры методыкі выкладан- 
ня матэматыкі універсітэта 
(загадчык кафедры - дацэнт 
Л. Латоцін), на некаторых 
іншых кафедрах. 

ТБМ на Магілёўшчыне 
дзейнічае не адасоблена, а ў 
цесных кантактах з іншымі 
аб'яднаннямі - БАЖ, Ма- 
лады Фронт, “Брама” ды 
інш. Асабліва значную да- 
памогу мы атрымліваем ад 
супрацоўніцтва з грамад- 
скім аб'яднаннем “Кола ся- 
броў”, за што асабістая 
падзяка і кіраўніку “Кола 
сяброў” Віталю Васількову 
і ўсім іншым яго сябрам. 

Не цураемся мы і кан- 
тактаў з дзяржаўнымі стру- 
ктурамі. Вышэй ужо адзна- 
чалася пра супрацоўніцтва 
з універсітэтам і абласным 
упраўленнем адукацыі. Па- 
чынаюць наладжвацца кан- 
такты з гарвыканкамам. 
Адным з вынікаў такіх кан- 
тактаў стала прапанова з 
боку гарвыканкама аб ук- 
лючэнні прадстаўніка ТБМ 
у гарадскую тапанімічную 
камісію. 

У мінулым годзе пра- 
ведзена чарговая дзяржаў- 


ная перарэгістрацыя гра- 
мадскіх аб'яднанняў. На 
гэты раз упраўленне юсты- 
цыі ўжо не супраціўлялася 
таму, што абласную аргані- 
зацыю стварылі толькі тры 
гарадскія-раённыя арга- 
нізацыі. І З траўня г. г. мы 
атрымалі пасведчанне аб 
пастаноўцы арганізацыі на 
ўлік. 

Акрамя абласной арга- 
нізацыі такое пасведчанне 
зараз маюць Магілёўская 
гарадская і 5 раённых ар- 
ганізацый: Асіповіцкая, Ба- 
бруйская, Горацкая, Хоцім- 
ская і Шклоўская. У не- 
каторых іншых раёнах ма- 
юцца невялікія суполкі 
ТБМ. Але нават дзейнасць 
суполкі з трох чалавек можа 
быць прыкметнай. 

Да прыкладу, суполку 
ў Касцюковічах стварылі 
сужонцы Леўчанкі з яшчэ 
адной жанчынай, пенсіянер- 
кай. Яны нават выдавалі 
газетку “Матчын дар”. Не 
сказаць, каб гэтая газетка 
была вельмі вострай у да- 
чыненні да мясцовых ула- 
даў. Але ўлады яе заўважы- 
лі і адпаведна ацанілі ініцы- 
ятыву маленькай групкі. 
Спадар Леўчанка быў вы- 
кліканы ў раённую праку- 
ратуру, дзе яго зневажалі і 
прыгразілі пакараннем. А 
калі гэта не падзейнічала, 
зайшлі з іншага боку. Вячэр- 
нюю школу, дзе спадарыня 
Леўчанка выкладала на 
паўстаўкі беларускую мо- 
ву, закрылі з-за малой коль- 
касці вучняў. 

Супрацоўнікі школы, 
якія не пайшлі на пенсію, 
працаўладкаваныя, акрамя 
адной. Людміла Леўчанка 
ўжо некалькі месяцаў не мае 
працы. Абласная канферэн- 
цыя ТБМ прыняла рэзалю- 
цыю па сітуацыі ў Касцю- 
ковічах, якая накіравана 
Касцюковіцкаму райвыкан- 
каму і пракуратуры. 

Алегэта пакуль адзіны 
выпадак непрыязных адно- 
сін паміж раённымі ўладамі 
і мясцовай структурай 
ТБМ. Дзейнасць ТБМ на 
Магілёўшчыне пашыраец- 
ца, далучаюцца новыя лю- 
дзі, перакананыя ў неабход- 
насці змагання за родную 
мову. 

Разам пераможам! 


Міхась Булавацкі, 
старшыня Магілёўскай 
абласной арганізацыі ТБМ. 





Рэзалюцыя П канферэнцыі Магілёўскай абласной 
арганізацыі Грамадскага аб'яднання “Таварыства 
беларускай мовы імя Францішка Скарыны” 


Мы, дэлегаты ІІ канферэнцыі Магілёўскай абласной канферэнцыі Таварыства 
беларускай мовы імя Францішка Скарыны, узрушаны паведамленнем аб тым, што 
актыўны сябра нашай арганізацыі, дасведчаная настаўніца беларускай мовы з Касцюковіч 
Леўчанка Людміла Пятроўна, звольненая з вячэрняй школы па прычыне яе закрыцця, 
дагэтуль не працаўладкаваная. Улічваючы, што не мае сталага заробку і яе муж, мастак, 
сітуацыя ў гэтай сям'і стварылася крытычная. Устрывожаныя лёсам гэтых грамадска 
неабыякавых людзей, мы заклікаем Касцюковіцкі райвыканкам дапамагчы спадарыні 
Леўчанка працаўладкавацца па асноўнай ці блізкай да яе спецыяльнасці. 

Пры гэтым нагадваем, што беларуская мова ёсць дзяржаўная мова Рэспублікі 
Беларусь і абараняецца Канстытуцыяй і Законамі Рэспублікі Беларусь. "Таму любы ўціск 
на яе ці перашкоды ў карыстанні мовай (напрыклад, адмова ў працаўладкаванні 
беларускамоўным грамадзянам) ёсць парушэнне беларускіх Законаў і Канстытуцыі з 


адпаведнымі наступствамі. 


Спадзяёмся, што пазначаная праблема можа быць вырашана без судовага разгляду. 
Рэзалюцыя адзінагалосна прынята на ІІ канферэнцыі Магілёўскай абласной 
арганізацыі Грамадскага аб'яднання “Таварыства беларускай мовы імя Францішка 


Скарыны”. 
9 снежня 2000 г. 


ПАЦЫЯГАЛЬНЫ СХОД 
РЭСПУБЛІКІ БЕЛАРУСЬ 

ПАЛКА ФА 


Камісія па правах чалавека 
і нацыянальных адносінах 


Дом Урада, 220010, г. Мінск 
тэд ўфакс 10171 222-41-05, факс (017) 221-317-84 

НАЦНОНАЛЬНОЕ СОБРАНИЕ 
РЕСПУБЛИКНИ БЕЛАРУСЬ 
Та ПРЕЛСТАВЕТЕЛЕЙ 
Комиссия по правам человека 
и национальным отношениям 


Дом Правительства, НКНО, г Минск 


14 снежня 2000 г. Ле 21-3/6230 


тел./факс (017) 222-57-05, факе (017) 227-57-е 





Старшыні грамадскага аб'яднання 
“Таварыства беларускай мовы імя Францішка Скарыны” 


Паважаны спадар Алег Трусаў! 


спадару Трусаву А. А. 


Дзякую за віншаванне з нагоды выбрання мяне старшынёй Пастаяннай камісіі Палаты 
прадстаўнікоў Нацыянальнага сходу Рэспублікі Беларусь па правах чалавека, 
нацыянальных адносінах і сродках масавай інфармацыі і адказваю на пытанні, якія Вае 


цікавяць. 


Беларускай моваю валодаю і карыстаюся ёю без цяжкасцей, у тым ліку і пры 
выкананні службовых абавязкаў, а справаводства ў камісіі будзе весціся на адной з 
дзяржаўных моў згодна з артыкулам 17 Канстытуцыі Рэспублікі Беларусь. 


З павагай, 
Сташыня камісіі 


В. Ф. Ліпкін. 








Заява 


Сакратарыяту ГА “Таварыства беларускай мовы імя Францішка Скарыны” з нагоды 
распрацаванага новага праекту “Закона аб адукацыі ў Рэспубліцы Беларусь” 


Як нам стала вядома, Нацыянальным цэнтрам законатворчай дзейнасці пры 
Прэзідэнце Рэспублікі Беларусь распрацаваны праект новага “Закона аб адукацыі ў 
Рэспубліцы Беларусь” на рускай мове. 

Мы надзвычай абураныя тым, што яго тэкст да гэтага часу не быў апублікаваны ў 
СМІ з мэтай шырокага грамадскага абмеркавання. 

Новы праект “Закона аб адукацыі” ўтрымлівае шэраг палажэнняў, якія разыходзяцца 
з дзеючым заканадаўствам. Лічым, што прыняцце новага закону ў гэтай рэдакцыі мае 
адну відавочную мэту: надаць законную сілу працэсу знішчэння беларускай адукацыі. 

У сувязі з вышэйсказаным, мы заяўляем свой рашучы пратэст супраць прыняцця 
новага “Закона аб адукацыі”. 


21.12.2009 г. Сакратарыят. 


Зварот 


Сакратарыяту ГА “Таварыства беларускай мовы імя Францішка Скарыны” з нагоды 
распрацаванага Нацыянальным цэнтрам законатворчай дзейнасці пры Прэзідэнце 
Рэспублікі Беларусь новага праекту “Закона аб адукацыі ў Рэспубліцы Беларусь” 


На працягу апошніх гадоў ідзе незаконнае выцясненне беларускай мовы са сферы 
адукацыі. Закрыты сотні беларускамоўных школ, тысячы беларускіх класаў, дагэтуль 
у нашай краіне няма ніводнай вышэйшай навучальнай установы, дзе б выкладанне ўсіх 
прадметаў вялося па-беларуску. 

Таварыства беларускай мовы неаднаразова звяртала ўвагу на парушэнне 
заканадаўства. Але настаў той час, калі кіраўніцтва краіны вырашыла надаць знішчэнню 
беларускай адукацыі законныя падставы. Распрацаваны новы праект “Закона аб 
адукацыі ў Рэспубліцы Беларусь”, які без усялякага грамадскага абмеркавання рыхтуецца 
да прыняцця Палатай прадстаўнікоў Нацыянальнага сходу на пачатку 2001 году. Згодна 
з артыкулам Ле 5 гэтага праекту “Граждане имеют право на выбор языка обучення и 
воспитания в пределах возможностей, предоставляемых системой образования”. На 
практыцы гэта будзе азначаць, што калі ў населеным пункце няма беларускамоўнай 
навучальнай установы, нават і не думай пра тое, каб патрабаваць выканання 
канстытуцыйнага права выбару мовы навучання і выхавання. 

Распрацоўшчыкі праекта, як і ў часы Расейскай імперыі, не вызначаюць беларускі 
народ, як нацыю, акрэсліваючы яго, як нацыянальную супольнасць. Вось так, дарагія 
суайчыннікі, тыя правы, якія раней прадстаўляліся нацыянальнай меншасці, зараз будуць 
належаць “нацыянальнай супольнасці” беларусаў. 

Таму мы звяртаемся да ўсіх грамадзян, партый і грамадскіх арганізацый, якім 
неабыякавы лёс беларускай мовы, перашкодзіць Палаце прадстаўнікоў прыняць 
антызаконны “Закон”, якім мяркуецца цалкам знішчыць беларускамоўную адукацыю. 

21.12.2000 г. паса Сакратарыят. 





Весткі з Камянца 


15.12.2000 г. у гарадской бібліятэцы адбылася сустрэча з вядомым беларускім паэтам 
ураджэнцам Камянецкага раёна Васілём Жуковічам - яму споўнілася 60 гадоў. 
Падрыхтавалі сустрэчу супрацоўнікі бібліятэкі. На сустрэчы былі сакратар Берасцейскай 
пісьменніцкай арганізацыі Алесь Канстанцінавіч Каско, мясцовая паэтка Ніна Гарагляд, 
пісьменніца Святлана Курыёва. прыехалі настаўнікі беларускай мовы з Дзмітровіцкай 
сярэдняй школы, дзе калісь вучыўся і якую закончыў юбіляр. 

На сустрэчы было шмат вучняў, настаўнікі Камянецкай гімназіі. Задаваліся розныя 
пытанні, юбіляру чыталі яго вершы. Адкрыў сустрэчу Алесь Каско. Выступаў юбіляр, 
чытаў свае вершы. падзякаваў за сустрэчу і ўсім прыхільнікам яго талёнту падарыў 
кніжкі з аўтографам. 

Іван Жытко, Камянец. 

Сзяткашэкна ў Палацку 


8  КРАСВОРД 

Незадоўга да Каляд выйшаў першы нумар 
парафіяльнай газеты менскай каталіцкай парафіі 
Св. Сымона і Св. Алены “Парафіяльная сям'я” 
Галоўны рэдактар -- пробашч Чырвонага касцёла 
Уладзіслаў Завальшок. Газета выдаецца на 
беларускай мове. Газета спланавана. як 
штотыднёвае выданне. 


аснавальшк: 

ГБМІ імя Францішка Скарыны. 
Пасведчанне аб рэгістрацыі: 
Хе 85 ад 28 чэрвеня 1996 г. 
Адрас рэдакцыі: 
220005, г. Менск. вул. Румянцава. 15. 
Адрас для паштовых адпраўленняў: 
351500; г. Ліда-2. п/с 7. 
Е-тай: пус іЧаТІіпехо.егоЧпо.Бу 


Бы 
Рэдакцыйная калегія: 


Язэп Палубятка. 


Станіслаў Суднік. 
Павел Сцяцко, Алег Трусаў. 


Не снедаўшы - “Запрашаем 
на вячоркі” 


Ой. колькі ўжо беларускае тэлебачанне крытыкуюць 
1 як толькі нё называюць брыдка: 
тэлеахінея, і тэленудзілаўка. 

А калі ж яно праўду скажа і пакажа з зднаго боку. го 
з другога ўсё згадзіць і давядзе да такога абсурду, што не 
ведасш, ці то смяяцца, ні то плакаць. 

Такое можа быць толькі на БТ. 

Адзіная фальклорная тэлеперадача “Запрашаем на 
вячоркі", дзе вясковыя фальклёрныя калектывы дараць 
гледачу цудоўныя беларускі абрад, песню, ганец. Калі 
пачынаецца гэтая перадача. пусцеюць вясковыя вуліцы. 
ды і гараджане старэйшага ўзросту з замілаваннем сядзяць 


Але вячэрні тэлечас не для беларускіх перадач. 
“Запрашаем на вячоркі“ пачалі ставіць у 12 ці ў 15 гадзін, 
а зараз зусім з глузду з'ехалі. 23 снежня паставілі “Вячоркі” 
У 7. 55 гадзін раніцы (і гэта не паўтор). 

Шаноўныя ну хоць трохі паважайце народ. Дайце 
хоць паснедаць. а пасля можна і на вячоркі. 


(С Рэдактар Станіслаў Суднік “ 
аа аа 


Аўтары цалкам адказныя за падбор 


і дакладнасць прыведзенай інфар.нацыі 


Газета надрукавана ў Лідскай друкарні. 9 
231300, г.Ліда, вул. Ленінская, 23. 
Газета падпісана да друку 25. 12. 2000 г. 
Наклад 2900 асобнікаў. Замова Іе 3083 
Падпісны індэкс: 63865. 


Людміла Дзіцэвіч. Алесь Гурыновіч. 
Ірына Марачкіна. Леакадзія Мілаш, 


Алесь Петрашкевіч, Уладзімір Содаль. 






АЎ 
Ў 





“Паўстаць з небыцця, невуцтва, 


бязбожніцтва!..” 


Мінула 10 гадоў з тае пары, як у выдавецве 
“Юнацтва” выйшаў першы зборнік гістарычнай 
літаратуры “Бацькаўшчына”. Цягам гэтага часу 
было падрыхтавана яшчэ сем выпускаў серыі. 
Нядаўна пабачыла свет апошняя, 8-ая кніга. Яна 
прымеркаваная 2000-ым угодкам ад народзінаў сына 
Боскага - Ісуса Хрыста, пра што яскрава сведчаць 
яе змест і назовы асобных раздзелаў: “Малітоўны 
заклік”, “З народных крыніц”, “Вера. Надзея. 
, “Для ўшанавання і хвалы Бога...”, 
“Паўстаць з небыцця, невуцтва і бязбожніцтва!” 

Аўтары кнігі - творцы розных пакаленняў і 
розных гістарычных эпох: Кірыла Тураўскі, 
Францішак Скарына, Сымон Будны, Янка Купала, 
Алесь Гарун, Язэп Лёсік, Ларыса Геніюш, Наталля 
Арсеннева, Уладзімір Караткевіч, Ніл Гілевіч ішмат 


ЕН 


Любоў 


іншых знакамітых імёнаў. 


Сярод аўтарскага калектыву і маладыя ў 


малавядомыя літаратары - Андрэй Гуцаў, Лера ўў 


Сом, Міхась Райчонак... 


Кніга складаецца з вершаў і празаічных 
твораў. Яна адрасаваная вучням сярэдняга ды 





старэйшага школьнага веку і мае за мэту праз мастацкае слова давесці да моладзі нашыя 
гістарычныя ды духоўныя вытокі. У прадмове да зборніка Сяргей Панізнік, укладальнік 
выпуску, зазначае: “Кніга, якую вы трымаеце ў руках, асаблівая. Яна - пра шлях да 
святыняў, да ўмацавання самой веры ў Царкву Хрыстову, да адзінства-спараднення”. 

Ад сябе ж дадам, што гэты зборнік стане адным з надзейных спадарожнікаў на 
шляху да нашага найгалоўнага Храму - Беларусі. 


Ірына Ляксеева. 


Уражанні ад наведвання адной выставы 


8 снежня ў Нацыянальным мастацкім 
музеі адбылося адкрыццё выставы ўдзель- 
нікаў плянэру, прысвечанага 130-годдзю 
выдатнага мастака Фердынанда Рушчыца. 
Арганізатар мерапрыемства - суполка 
“Пагоня”. 


Прысутныя атрымалі надзвычайную 


асалоду ад музыкі ў выкананні салістаў 
гурта “Класік-авангард", што гучала 
Загым выступілі знакамітыя 
М. 


напачатку. 
мастакі У. Басалыга, А. Марачкін. 


Купава і інш. Яны расказалі аб правядзенні: 


плянэру, выказалі шчырую падзяку ўсім 
асобам. хто дзейсна спрычыніўся да ажыц- 
цяўлення гэтай ідэі. Хораша ўпісалася ў 
агульную атмасферу ўрачыстасці музы- 
чная паэма У. Грыцкевіча “Памяці Ферды- 
нанда Рушчыца”, напісаная пад уражаннем 
адной карціны мастака. 

Сярод запрошаных на гэтую выставу 
былі айцец Надсан, пісьменнік У. Арлоў. 
журналісты, навукоўцы, грамадскія дзеячы 
і інш. 


і тэлетрызненне і 


На выставе былі прадстаўлены творы 
маегакоў з розных куткоў Беларусі: з 
Баранавіч, з Маладэчна, з Менску. Запамі- 
нальныя выразныя карціны, створаныя 
Мікітам Віктарам, дыхаюць гістарыч- 
насцю і надзейнасцю. С'вежыя яркія фарбы 


“А. Цыркунова абуджаюць думку, не даюць 


супакою. У новым абліччы паўстае М. 
Купава: вядомы болей, як графік, тут ён 


выставіў некалькі светлых аітымістычных 
акварэляў. “Белая панна“ А. Пушкіна 
пазірае на ўсіх крыху звысоку, нібы нагац- 
ваючы. што асноўны герой на імпрэзе - яе 
Вялікасць Гісторыя ў постацях і абліччах. 
Цудоўнае ўражане, выдзтны настрой. 
душэўная гармонія. узрушэнне - што 
найбольш дакладна можа перадаць стан 
беларуса. які бывае на такіх імпрэзах? 
Няхай жа стануць нормай вось такія 
сустрэчы і адкрыцці. бо таленавітымі 
людзьмі Бог Беларусь не абдзяліў! 


Алена Янісіч. 


Памяці 


Расціслава Завістовіча 


“Беларусь! Твой народ дачакаецца светлага, 
яснага дня!”... З гэтымі словамі класіка М. Багдановіча 
былі звязаны ўсе светлыя мары Расціслава Завістовіча, 
здзяйсненню якіх ён прысвяціў усё сваё жыццё. На жаць. 
сэрца Патрыёта, выбітнага беларускага дзеяча на 
чыжыне Расціслава Завістовіча - старшыні Бе.а- 
рускага Кангрэсовага Камітэту ў ЗША спыніла свой ход. 

Выказваем глыбокія спачуванні жонцы Ірыне, 


родным і блізкім нябожчыка. 


Гарэцкі. 
Мікола Туровіч. 








Верым і прыкладзём усе намаганні, каб Беларусь 
ізноў стала Вялікай дэмакратычнай краінай. 

Ад імя Управы МГА “ЗБС “Бацькаўшчына” 

Прэзідэнт МГА ЗБС “Бацькаўшчына” Радзім 


22. 12. 2000. 


Кошт падпіскі: 1 мес.- 215 руб., З мес.- 645 руб. а 
Кошт у розніцу: 50 руб. й 

